



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១២៣... បក

អនុក្រឹត្យ

ស្តីពី

ការបង្កើតមជ្ឈមណ្ឌលសហប្រតិបត្តិការកម្ពុជា-ជប៉ុន

~*~

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យនស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រម នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងអប់រំ យុវជន និងកីឡា
- បានឃើញអនុក្រឹត្យលេខ ២១ អនក្រ.បក ចុះថ្ងៃទី២៣ ខែមីនា ឆ្នាំ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ ០១ អនក្រ ចុះថ្ងៃទី ២០ ខែ មករា ឆ្នាំ១៩៩២ ស្តីពីការបង្កើត និងការគ្រប់គ្រងគ្រឹះស្ថានឧត្តមសិក្សា និងសិក្សាឯកទេស
- បានឃើញអនុក្រឹត្យលេខ ០៤ អនក្រ ចុះថ្ងៃទី ០៣ ខែ កុម្ភៈ ឆ្នាំ១៩៨៨ ស្តីពីការបង្កើតសាកលវិទ្យាល័យព្រះបាទជ័យវរ្ម័នទី៧
- បានឃើញអនុក្រឹត្យលេខ ៣៥ អនក្រ ចុះថ្ងៃទី ២៥ ខែ ធ្នូ ឆ្នាំ១៩៩៣ ស្តីពីការរៀបចំ រៀបចំវិញ្ញាបនបត្របរិញ្ញាបត្រ និងការកំណត់តួនាទីរបស់សាកលវិទ្យាល័យព្រះបាទជ័យវរ្ម័នទី៧
- តាមសំណើរបស់រដ្ឋមន្ត្រីក្រសួងអប់រំ យុវជន និងកីឡា

សម្រេច

មាត្រា ១.-

បង្កើត “មជ្ឈមណ្ឌលសហប្រតិបត្តិការកម្ពុជា-ជប៉ុន” ហៅកាត់ថា “ម.ស.ក.ជ” ដែលមានឈ្មោះជាភាសាអង់គ្លេសថា “Cambodia-Japan Cooperation Center” និងហៅ

កាត់ថា “CJCC”។ មជ្ឈមណ្ឌលនេះ ស្ថិតក្រោមរចនាសម្ព័ន្ធរបស់សាកលវិទ្យាល័យភូមិន្ទ ភ្នំពេញនៃក្រសួងអប់រំ យុវជន និងកីឡា។

មាត្រា ២.-

មជ្ឈមណ្ឌលសហប្រតិបត្តិការកម្ពុជា-ជប៉ុនមានបេសកកម្ម បណ្តុះបណ្តាលអភិវឌ្ឍ ធនធានមនុស្ស តាមរយៈការជំរុញវិស័យសេដ្ឋកិច្ចទីផ្សារ និងបន្តការពង្រឹងពង្រីកការយល់ដឹងគ្នា ទៅវិញទៅមករវាងប្រទេសកម្ពុជា និងប្រទេសជប៉ុន។

មាត្រា ៣.-

មជ្ឈមណ្ឌលសហប្រតិបត្តិការកម្ពុជា-ជប៉ុន កាន់កាប់ និងប្រើប្រាស់គណនេយ្យតាម ប្រព័ន្ធគណនេយ្យសាធារណៈ ដែលត្រូវទទួលបានការឧបត្ថម្ភផ្នែកហិរញ្ញវត្ថុពីថវិកាជាតិ និងពី ភាគីប្រទេសជប៉ុន ព្រមទាំងមានខ្ទង់គណនេយ្យដោយឡែក។

មាត្រា ៤.-

មជ្ឈមណ្ឌលសហប្រតិបត្តិការកម្ពុជា-ជប៉ុន ដឹកនាំដោយនាយកមួយរូប ដែលមានឋានៈ និងបុព្វលិខិតប្រធាននាយកដ្ឋាន និងមាននាយករងមួយ ឬ ច្រើនរូបជាជំនួយតាមការចាំបាច់។ ដើម្បីជួយសម្រួលដល់កិច្ចសហប្រតិបត្តិការនានា មជ្ឈមណ្ឌលនេះ អាចមានទីប្រឹក្សាជប៉ុន និង អ្នកជំនាញការខាងភាគីប្រទេសជប៉ុន ជាជំនួយបាន។

មាត្រា ៥.-

ចំពោះមុខ មជ្ឈមណ្ឌលសហប្រតិបត្តិការកម្ពុជា-ជប៉ុន មាន ០៣ការិយាល័យគឺ ៖

- ការិយាល័យអភិវឌ្ឍធនធានមនុស្ស
- ការិយាល័យភាសាជប៉ុន
- ការិយាល័យទំនាក់ទំនងវប្បធម៌

ទៅអនាគត ដោយផ្អែកលើតម្រូវការអភិវឌ្ឍជាក់ស្តែង មជ្ឈមណ្ឌលនេះអាចកែសម្រួល រចនាសម្ព័ន្ធបាន។

មាត្រា ៦.-

តួនាទី ភារកិច្ច និងរចនាសម្ព័ន្ធគ្រប់គ្រងរបស់មជ្ឈមណ្ឌលសហប្រតិបត្តិការកម្ពុជា-ជប៉ុន ត្រូវកំណត់ឡើងដោយប្រកាសរបស់ក្រសួងអប់រំ យុវជន និងកីឡា ដោយយោងតាមកំណត់ហេតុប្រជុំ និងកំណត់ត្រានៃកិច្ចពិភាក្សារវាងភ្នាក់ងារ JICA និងរាជរដ្ឋាភិបាលកម្ពុជា ចុះថ្ងៃទី ២៥ ខែ មីនា ឆ្នាំ ២០០៤។


មាត្រា ៧.-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះត្រូវទុកជានិរាករណ៍។

មាត្រា ៨.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងអប់រំ យុវជននិងកីឡា រដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ សហរដ្ឋមន្ត្រីរដ្ឋមន្ត្រី រដ្ឋលេខាធិការគ្រប់គ្រងស្ថាប័នពាក់ព័ន្ធ និងនាយកមជ្ឈមណ្ឌលសហប្រតិបត្តិការកម្ពុជា-ជប៉ុន មានភារកិច្ចដើម្បីអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២៤ ខែ តុលា ឆ្នាំ ២០០៥


ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ជួចមាត្រា ៨
- រាជកិច្ច ✓
- ឯកសារ — កាលប្បវត្តិ